

இனிமையான குழந்தைகளே! நீங்கள் இராஜரிஷிகள். உங்களுக்கு எல்லையற்ற தந்தை பழைய உலகம் முழுவதையும் சந்தியாசம் செய்வதற்குக் கற்றுத் தருகிறார். இதன் மூலம் நீங்கள் இராஜ்ய பதவி பெற முடியும்.

கேள்வி : இச்சமயம் எந்த ஒரு மனிதரின் கர்மமும் அகர்மம் (விளைவுகளல்லாததாக) ஆக முடியாது. ஏன்?

பதில் : ஏனென்றால் முழு உலகத்தின் மீதும் மாயாவின் இராஜ்யம் உள்ளது. அனைவருக்குள்ளும் 5 விகாரங்கள் பிரவேசமாகியுள்ளன. அதனால் மனிதர்கள் என்ன கர்மம் செய்தாலும் அது விகர்மமாகவே ஆகின்றது. சத்யுகத்தில் தான் கர்மம் அகர்மம் ஆகின்றது. ஏனென்றால் அங்கே மாயா இருப்பதில்லை.

கேள்வி : எந்தக் குழந்தைகளுக்கு மிக நல்ல பரிசு கிடைக்கின்றது?

பதில் : ஸ்ரீமத்படி பவித்திரமாகி பார்வையற்றவருக்கு ஊன்றுகோலாக ஆகிறவர்களுக்கு. ஒருபோதும் 5 விகாரங்களுக்கு வசமாகி குலத்துக்குக் களங்கம் செய்தவர்களாக ஆகாதிருப்பவர்கள் யாரோ, அவர்களுக்கு மிக நல்ல பரிசு கிடைக்கின்றது. யாராவது அடிக்கடி மாயாவிடம் தோல்வியடைவார்களானால் அவர்களுடைய பாஸ்போர்ட்டே (கடவுச்சீட்டு) கேன்சலாகி விடும்.

பாடல் : ஓம் நமோ சிவாய.....

ஓம் சாந்தி. அனைவரிலும் உயர்ந்தவர் பரமபிதா பரமாத்மா அதாவது பரம ஆத்மா. அவர் படைப்பவர். முதலில் பிரம்மா, விஷ்ணு, சங்கரைப் படைக்கின்றார். பிறகு கீழே வாருங்கள், அமரலோகத்திற்கு. அங்கே இருப்பது லட்சுமி-நாராயணரின் இராஜ்யம். சூரிய வம்சத்தினரின் இராஜ்யம் சந்திரவம்சி இராஜ்யமல்ல. இதை யார் சொல்லிப் புரிய வைத்துக் கொண்டிருக்கிறார்? ஞானக்கடல். மனிதர்கள் மனிதர்களுக்கு ஒருபோதும் புரிய வைக்க முடியாது. பாபா அனைவரைக் காட்டிலும் உயர்ந்தவர். அவரை பாரதவாசிகள் தாய்-தந்தை என்கிறார்கள். ஆக, நிச்சயமாக நடைமுறையில் தாய்-தந்தை வேண்டும். மகிமை பாடுகின்றனர் என்றால் நிச்சயமாக ஒரு சமயம் இருந்திருக்க வேண்டும். ஆகவே முதல்-முதலில் உயர்ந்தவரிலும் உயர்ந்தவர் அந்த நிராகர் பரமபிதா பரமாத்மா. மற்றப்படி ஒவ்வொருவருக்குள்ளும் ஆத்மா உள்ளது. ஆத்மா எப்போது சரீரத்தில் உள்ளதோ, அப்போது துக்கம் அல்லது சுகத்தில் உள்ளது. இவை மிகவும் புரிந்து கொள்ள வேண்டிய விஷயங்களாகும். இவை ஒன்றும் இட்டுக்கட்டிய கதைகள் அல்ல. மற்ற குரு கோசாயிகள் சொல்வதெல்லாம் கட்டுக் கதைகள். இப்போது பாரதம் நரகமாக உள்ளது. சத்யுகத்தில் இது சொர்க்கம் எனச் சொல்லப்படுகின்றது. லட்சுமி-நாராயணர் இராஜ்யம் செய்தனர். அங்கே அனைவரும் சௌபாக்கியசாலிகளாக இருந்தனர். எந்த ஒரு துர்பாக்கியசாலியும் அங்கே கிடையாது. எந்த ஒரு துக்கமோ நோயோ கிடையாது. இது பாவாத்மாக்களின் உலகம். பாரதவாசிகள் சொர்க்கவாசிகளாக இருந்தனர். லட்சுமி-நாராயணரின் இராஜ்யம் இருந்தது. கிருஷ்ணரையோ அனைவருமே ஏற்றுக் கொள்கின்றனர். பாருங்கள், இவருக்கு இரண்டு உருண்டைகள் கொடுக்கப் பட்டுள்ளன. கிருஷ்ணரின் ஆத்மா சொல்கிறது, இப்போது நான் நரகத்தை எட்டி உதைத்துக் கொண்டிருக்கிறேன். சொர்க்கத்தைக் கையில் எடுத்து வந்துள்ளேன். முதலில் கிருஷ்ணபுரி இருந்தது, இப்போது கம்சபுரியாக உள்ளது. இதில் இந்தக் கிருஷ்ணரும் உள்ளார். இவருடைய 84 பிறவிகளின் கடைசிப் பிறவி இது ஆனால் இப்போது அந்த கிருஷ்ணரின் ரூபம் இல்லை. இதை பாபா வந்து சொல்லிப் புரிய வைக்கிறார். பாபா தான் வந்து பாரதத்தை சொர்க்கமாக்குகிறார். இப்போது நரகம், மீண்டும் சொர்க்கமாக்குவதற்காக பாபா வந்துள்ளார். இது பழைய உலகம். புதிய உலகமாக இருந்தது பழையதாகி விட்டுள்ளது. கட்டிடமும் புதியதிலிருந்து பழையதாகின்றது. கடைசியில் இடிப்பதற்குரியதாக ஆகிவிடுகின்றது. இப்போது பாபா சொல்கிறார், நான் குழந்தைகளை சொர்க்கவாசி ஆக்குவதற்காக இராஜ்யோகம் கற்பிக்கிறேன். நீங்கள் இராஜரிஷிகள். இராஜ்யத்தை அடைவதற்காக நீங்கள் விகாரங்களை சந்தியாசம் செய்கிறீர்கள். அந்த எல்லைக்குட்பட்ட சந்தியாசிகள் வீடு-வாசலை விட்டுக் காட்டுக்குச் சென்று விடுகின்றனர். ஆனால் பிறகும் பழைய உலகத்தில் தான் உள்ளனர். எல்லையற்ற தந்தை உங்களை நரகத்தை சந்தியாசம் செய்ய வைக்கிறார். மேலும் சொர்க்கத்தின் சாட்சாத்காரம் செய்கிறார். பாபா சொல்கிறார், நான் வந்துள்ளேன், உங்களை அழைத்துச் செல்வதற்காக. பாபா அனைவருக்கும் சொல்கிறார், நீங்கள் உங்கள் பிறவிகள் பற்றி அறிய மாட்டீர்கள். இதுவோ நிச்சயம்-யார் எத்தகைய காரியம் செய்கிறார்களோ, நல்லதோ கெட்டதோ, அந்த சம்ஸ்காரத்தின் அனுசாரம் போய்ப் பிறவி எடுப்பார்கள். சிலர் பணக்காரராக, சிலர் ஏழையாக, சிலர் நோயாளியாக, சிலர் ஆரோக்கியம் உள்ளவராக ஆகின்றனர். இது முந்தைய

பிறவிகளின் கர்மங்களின் கணக்காகும். யாராவது ஆரோக்கியமாக இருந்தால் நிச்சயமாக முந்தைய பிறவியில் மருத்துவமனை முதலியவற்றைக் கட்டியிருப்பார்கள். தான் புண்ணியம் அதிகம் செய்வார் களானால் பணக்காரராக ஆவார்கள். நரகத்தில் மனிதர்கள் என்ன செய்தாலும் அது நிச்சயமாக விகர்ம மாகவே ஆகும். ஏனென்றால் அனைவருக்குள்ளும் 5 விகாரங்கள் உள்ளன. இப்போது சந்நியாசிகள் பவித்திரமாகிறார்கள், பாவம் செய்வதை விட்டுவிடுகின்றனர், காட்டில் சென்று வசிக்கின்றனர். ஆனால் அவர்களின் கர்மம் அகர்மம் ஆகிறது என்பதில்லை. பாபா சொல்லிப் புரிய வைக்கிறார், இச்சமயம் மாயாவின் இராஜ்யம், அதனால் மனிதர்கள் எந்தக் கர்மம் செய்தாலும் அது பாவமாகவே ஆகும். சத்யுக திரேதாவில் மாயா இருப்பதில்லை. அதனால் ஒருபோதும் விகர்மமாகாது. துக்கமும் இருக்காது. இச்சமயம் ஒன்று, இராவணனின் விலங்கு, பிறகு பக்தி மார்க்கத்தின் விலங்குகள். ஜென்ம-ஜென்மந்திரமாக அடி வாங்கியே வந்துள்ளனர். பாபா சொல்கிறார், நான் முன்பும் கூடச் சொல்லியிருந்தேன், இந்த ஜப-தபத்தினால் நான் கிடைப்பதில்லை. நான் வருவதே பக்தியின் கடைசியில். பக்தி ஆரம்பமாகாது துவாபரயுகத்தில் இருந்து தான். மனிதர்கள் துக்கம் வரும்போது நினைவு செய்கின்றனர். சத்யுக திரேதாவில் இருப்பவர்கள் சௌபாக்கியசாலிகள், இங்கே இருப்பவர்கள் துர்பாக்கியசாலிகள். அழுது அறற்றிக் கொண்டே இருக்கின்றனர். அகால மரணம் ஏற்பட்டுக் கொண்டே இருக்கிறது. பாபா சொல்கிறார், நரகத்தை எப்போது சொர்க்கமாக்க வேண்டுமோ அப்போது நான் வருவேன். பாரதம் புராதன தேசம், முதலில் இருந்த அது கடைசி வரை இருக்கும். 84 பிறவிகளின் சக்கரம் பாடப்படுகின்றது. அரசாங்கம் (சின்னமாக) திரிமூர்த்தியை உருவாக்குகின்றது. அதில் பிரம்மா, விஷ்ணு, சங்கர் இருக்க வேண்டும். ஆனால் மிருகத்தைப் போட்டு விட்டனர். படைப்பவராகிய தந்தையின் சித்திரம் இல்லை. மேலும் கீழே சக்கரமும் வைக்கப்பட்டுள்ளது. அவர்கள் சர்க்கா என நினைக்கின்றனர், ஆனால் அது டிராமா சிருஷ்டியின் சக்கரமாகும். இப்போது சக்கரத்தின் பெயரை அசோகச் சக்கரம் என வைத்துள்ளனர். இப்போது நீங்கள் இந்தச் சக்கரத்தை அறிந்து கொள்வதன் மூலம் தான் அசோக (சோகமற்றவராக) ஆகிறீர்கள். விஷயமோ சரி தான். தலைகீழாக மாற்றியுள்ளனர். நீங்கள் இந்த 84 பிறவிகளின் சக்கரத்தை நினைவு செய்வதன் மூலம் தான் சக்கரவர்த்தி இராஜா ஆகிறீர்கள்-21 பிறவிகளுக்கு. இந்த தாதாவும் (பிரம்மா) கூட 84 பிறவிகளை முடித்துள்ளார். இது கிருஷ்ணரின் கடைசிப் பிறவி. இவருக்கு பாபா வந்து புரிய வைக்கிறார். உண்மையில் உங்கள் அனைவருக்கும் கடைசிப் பிறவி. எந்த பாரதவாசிகள் தேவி-தேவதா தர்மத்தினராக இருந்தனரோ அவர்கள் தான் 84 பிறவிகளை முழுமையாக எடுத்துள்ளனர். இப்போதோ அனைவருக்கும் சக்கரம் முடிவடைகின்றது. இப்போது உங்களுடைய இந்த சரீரம் மிக மோசமானதாக ஆகிவிட்டுள்ளது. அதனால் உங்களை இந்த உலகத்திலிருந்து சந்நியாசம் செய்ய வைக்கிறார். இந்த சுடுகாட்டின் மீது மனதை ஈடுபடுத்தக் கூடாது. இப்போது தந்தை மற்றும் ஆஸ்தி மீது மனதை ஈடுபடுத்துங்கள். ஆத்மா நீங்கள் அழியாதவர்கள். இந்த சரீரம் அழியக் கூடியது. இப்போது என்னை நினைவு செய்வீர்களானால் அந்த மதி ஸோ கதி ஆகிவிடும். பாடலும் உள்ளது-கடைசி காலத்தில் பெண்ணை நினைத்தால்..... இப்போது பாபா சொல்கிறார், கடைசிக் காலத்தில் யார் சிவபாபாவை நினைக்கின்றனரோ அவர்கள் நாராயண பதவி பெற முடியும். நாராயண பதவி கிடைப்பது சத்யுகத்தில் தான். பாபாவைத் தவிர இந்தப் பதவியை வேறு யாரும் தர இயலாது. இந்தப் பாடசாலையே மனிதரில் இருந்து தேவதை ஆவதற்கானது. படிப்பு சொல்லித் தருபவர் பாபா. அவருடைய மகிமை கேட்டிருக்கிறீர்கள்-ஓம் நமோ சிவாய. நீங்கள் அறிவீர்கள், நாம் அவருடைய குழந்தைகளாக ஆகியிருக்கிறோம். இப்போது ஆஸ்தி பெற்றுக் கொண்டிருக்கிறோம்.

இப்போது நீங்கள் மனித வழிமுறைப்படி நடப்பதில்லை. மனித வழிப்படி நடப்பதால் அனைவரும் நரகவாசி ஆகிவிட்டுள்ளனர். சாஸ்திரங்களும் மனிதர்களால் பாடப்பட்டவை அல்லது உருவாக்கப் பட்டவை தான். பாரதம் முழுவதுமே இச்சமயம் தர்மத்திலும் கர்மத்திலும் மிகக் கீழானதாக ஆகிவிட்டுள்ளது. தேவதைகளோ பவித்திரமாக இருந்தனர். இப்போது பாபா சொல்கிறார், சௌபாக்கியசாலி ஆக விரும்பு கிறீர்கள் என்றால் பவித்திரமாகுங்கள், உறுதி எடுத்துக் கொள்ளுங்கள்-பாபா, நான் பவித்திரமாகி உங்களிட மிருந்து முழு ஆஸ்தியையும் பெறுவேன். இதுவோ பழைய பதீத் உலகம், அழிந்துவிடப் போகின்றது. சண்டை-சச்சரவு என்னென்னவெல்லாம் நடைபெறுகின்றன! கோபம் எவ்வளவு வருகின்றது! வெடிகுண்டுகள் எவ்வளவு பெரிய-பெரியதாகச் செய்துள்ளனர்! எவ்வளவு கோபக்காரர்கள், பேராசைக்காரர்கள்! அங்கே ஸ்ரீகிருஷ்ணர் எப்படி கர்ப்ப மாளிகையிலிருந்து வெளிப்படுகிறார் என்பதைக் குழந்தைகள் சாட்சாத் கரமாகப் பார்த்துள்ளனர். இங்கே இருப்பது கர்ப்ப ஜெயில். வெளியில் வந்தால் மாயா பாவம் செய்ய வைக்கிறது. அங்கோ கர்ப்ப மாளிகையில் இருந்து குழந்தை வெளிப்படுகின்றது. ஒளி ஏற்படுகிறது. மிகவும்

ஓய்வாக இருக்கின்றனர். கர்ப்பத்திலிருந்து வெளிவந்ததும் (தாசிகள்) வேலைக்காரர்கள் எடுத்துக் கொள்வார்கள். வாத்தியங்கள் இசைக்கத் தொடங்கும். இங்குள்ளதற்கும் அங்குள்ளதற்கும் எவ்வளவு வேறுபாடு! இப்போது குழந்தைகள் உங்களுக்கு மூன்று வசிப்பிடங்கள் (உலகம்) புரிய வைக்கப்பட்டுள்ளன. சாந்திதாமத்திலிருந்து தான் ஆத்மாக்கள் வருகின்றனர். ஆத்மாவோ நட்சத்திரத்தைப் போன்றது. அது புருவ மத்தியில் உள்ளது. ஆத்மாவுக்குள் 84 பிறவிகளின் அழியாத பதிவு நிரம்பியுள்ளது. டிராமாவும் ஒருபோதும் வினாசமாகாது, நடிப்பும் மாற முடியாது. இதுவும் அதிசயம்-எவ்வளவு சிறிய ஆத்மாவுக்குள் 84 பிறவிகளின் பாகம் முற்றிலும் மிகச்சரியாக நிரம்பியுள்ளது! இது ஒருபோதும் பழையதாக ஆவதில்லை. தினமும் புதியதாக உள்ளது. அப்படியே ஆத்மா மீண்டும் தனது அதே பாகத்தை ஆரம்பிக்கின்றது. இப்போது குழந்தைகள் நீங்கள் ஆத்மாவே பரமாத்மா எனச் சொல்ல முடியாது. ஹம் ஸோ என்பதன் அர்த்தம் பாபா தான் யதார்த்த ரீதியில் புரிய வைக்கிறார். அவர்களோ தலைகீழான அர்த்தத்தை உருவாக்கி விடுகின்றனர். அல்லது அகம் பிரம்மாஸ்மி (நானே பிரம்மம்), நானே பரமாத்மா, மாயாவைப் படைப்பவன் எனச் சொல்லி விடுகின்றனர். இப்போது உண்மையில் மாயா படைக்கப்படுவதில்லை. மாயா என்பது 5 விகாரங்கள் தான். அந்த தந்தை மாயாவைப் படைப்பதில்லை. தந்தையோ புதிய சிருஷ்டியைப் படைக்கிறார். நான் சிருஷ்டியைப் படைக்கிறேன் என்று வேறு யாரும் சொல்ல முடியாது. எல்லையற்ற தந்தை ஒருவர் தான். ஓம் என்பதன் அர்த்தமும் கூட குழந்தைகளுக்குச் சொல்லிப் புரிய வைக்கப்பட்டுள்ளது. ஆத்மாவே சாந்த சொருபமானது. சாந்திதாமத்தில் வசிக்கின்றது. ஆனால் பாபா ஞானக்கடலாக, ஆனந்தக் கடலாக இருக்கிறார். ஆத்மாவுக்கு இந்த மகிமையைப் பாட மாட்டார்கள். ஆம், ஆத்மாவுக்குள் ஞானம் வருகின்றது. பாபா சொல்கிறார், நான் ஒரே ஒரு தடவை வருகின்றேன். நான் ஆஸ்தியையும் அவசியம் தந்தாக வேண்டும். என்னுடைய ஆஸ்தியின் மூலம் பாரதம் முற்றிலும் சொர்க்கமாக ஆகிவிடுகின்றது. அங்கே தூய்மை, சுகம், சாந்தி அனைத்தும் இருந்தன. இது எல்லையற்ற தந்தையின் சதா சுகத்தின் ஆஸ்தி. தூய்மை இருந்ததென்றால் சுகம், சாந்தியும் இருந்தது. இப்போது அபவித்திரதா இருக்கிறது என்றால் துக்கம் அசாந்தி உள்ளது. பாபா வந்து சொல்லிப் புரிய வைக்கிறார், ஆத்மாவாகிய நீங்கள் முதல்-முதலில் மூலவதனில் இருந்தீர்கள். பிறகு தேவி-தேவதா தர்மத்தில் வந்தீர்கள். பிறகு சத்திரிய தர்மத்தில் வந்தீர்கள். 8 பிறவிகள் சதோபிரதானில், பிறகு 12 பிறவிகள் சதோவில், பிறகு 21 பிறவிகள் (ரஜோ) துவாபரத்தில், பிறகு 42 பிறவிகள் (தமோ) கலியுகத்தில். இங்கே சூத்திரர் ஆனீர்கள். இப்போது பிறகு பிராமண வர்ணத்தில் வரவேண்டும். பிறகு தேவதா வர்ணத்தில் போவீர்கள். இப்போது நீங்கள் ஈஸ்வரிய மடியில் இருக்கிறீர்கள். பாபா எவ்வளவு நல்லபடியாகப் புரிய வைக்கிறார்! 84 பிறவிகளை அறிவதன் மூலம் பிறகு அதில் அனைத்தும் வந்து விடுகின்றன. முழு சக்கரத்தின் ஞானம் புத்தியில் உள்ளது. இதையும் நீங்கள் அறிவீர்கள், சத்யுகத்தில் இருப்பது ஒரு தர்மம். வேர்ல்டு ஆல்மைட்டி அத்தாரிட்டி இராஜ்யம். இப்போது நீங்கள் லட்சுமி-நாராயண பதவி அடைந்து கொண்டிருக்கிறீர்கள். சத்யுகம் தூய்மையான உலகம். அங்கே மிகக் கொஞ்சம் பேர் இருப்பார்கள். மற்ற அனைத்து ஆத்மாக்களும் முக்திதாமத்தில் இருப்பார்கள். அனைவருக்கும் சத்கதி அளிப்பவர் ஒரே ஒரு தந்தை. அவரை யாரும் அறிந்திருக்கவே இல்லை. மேலும் பரமாத்மா சர்வவியாபி எனச் சொல்லி விடுகின்றனர். பாபா கேட்கிறார், உங்களுக்கு யார் சொன்னார்? கீதையில் எழுதப்பட்டுள்ளது எனச் சொல்கின்றனர். கீதையை யார் உருவாக்கினார்? பகவான் வாக்கு : நானோ இந்த சாதாரண உடலின் ஆதாரத்தை எடுக்கிறேன். யுத்த மைதானத்தில் ஓர் அர்ஜுனுக்கு எப்படி அமர்ந்து ஞானம் சொல்வார்? உங்களுக்கு யுத்தம் அல்லது சூதாட்டம் முதலியவை கற்றுத் தரப்படுவதில்லை. பகவானோ மனிதரிலிருந்து தேவதை ஆக்குபவர். அவர் எப்படிச் சொல்வார்-சூதாடுங்கள், யுத்தம் செய்யுங்கள் என்று? பிறகு சொல்கின்றனர், திரௌபதிக்கு 5 கணவன்மார் இருந்தனர் என்று இது எப்படி இருக்க முடியும்? கல்பத்திற்கு முன் பாபா சொர்க்கத்தைப் படைத்திருந்தார். இப்போது மீண்டும் படைத்துக் கொண்டிருக்கிறார். கிருஷ்ணரின் 84 பிறவிகள் முடிவடைந்தன. இராஜா-ராணி எப்படியோ, பிரஜைகளும் அப்படியே, அனைவருக்கும் 84 பிறவிகள் முடிவடைந்தன. இப்போது நீங்கள் சூத்திரரிலிருந்து மாறி பிராமணர் ஆகியிருக்கிறீர்கள். யார் பிராமண தர்மத்தில் வருவார்களோ, அவர்கள் தான் மம்மா பாபா எனச் சொல்வார்கள். பிறகு யாரேனும் ஏற்றுக் கொண்டாலும் சரி, இல்லையென்றாலும் சரி. நமக்கு குறிக்கோள் மிக உயர்ந்தது எனப் புரிந்து கொண்டுள்ளனர். பிறகும் கொஞ்சத்துக்குக் கொஞ்சம் கேட்பார்களானால் சொர்க்கத்தில் நிச்சயமாக வருவார்கள். ஆனால் குறைந்த பதவி பெறுவார்கள். அங்கே இராஜா-ராணி எப்படியோ அப்படியே பிரஜைகளும் கூட அனைவரும் சுகமாக இருப்பார்கள். பெயரே ஹெவன்-சொர்க்கம். ஹெவன்லி காட்ஃபாதர் ஹெவன் ஸ்தாபனை செய்கிறார். இது ஹெல் (நரகம்). சீதைகள் அனைவரையும்

இராவணன் சிறையில் கட்டிப் போட்டிருக்கிறான். அனைவரும் சோகத்தில் அமர்ந்து பகவானை நினைவு செய்து கொண்டிருக்கின்றனர்-இந்த இராவணனிடமிருந்து விடுவியுங்கள் என்று. சத்யுகம் அசோகவாட்டிகா (சோகமற்ற உலகம்). எதுவரை உங்களுடைய சூரியவம்சி இராஜதானி ஸ்தாபனை ஆகவில்லையோ, அதுவரை வினாசம் நடைபெற முடியாது. இராஜதானி ஸ்தாபனை ஆகி, குழந்தைகளுக்குக் கர்மாதீத நிலை ஆகிவிட்டால் அப்போது இறுதி யுத்தம் நடைபெறும். அதுவரை ஒத்திகை நடந்து கொண்டே இருக்கிறது. இந்த யுத்தத்திற்குப் பிறகு சொர்க்கத்தின் கதவு திறக்கவிருக்கிறது. குழந்தைகள் நீங்கள் சொர்க்கத்திற்குச் செல்லத் தகுதியுள்ளவர்களாக ஆக வேண்டும். பாபா பாஸ்போர்ட் கொண்டு வருகிறார். எவ்வளவு பவித்திரமாகிறீர்களோ, பார்வையற்றவர்களுக்கு ஊன்றுகோல் ஆகிறீர்களோ, அந்த அளவு பரிசும் நல்லதாகக் கிடைக்கும். பாபாவிடம் உறுதிமொழி எடுத்துக் கொள்ள வேண்டும்-இனிமையான பாபா, நான் உங்கள் நினைவில் நிச்சயமாக இருப்பேன். முக்கியமான விஷயம் பவித்திரதாவினுடையது. 5 விகாரங்களின் தானம் அவசியம் கொடுக்க வேண்டும். சிலர் தோல்வியடைந்து பிறகு எழுந்து நிற்கவும் செய்கின்றனர். இரண்டு-நான்கு தடவை மாயாவின் குத்துப் பட்டுப் பிறகு விழுந்து விடுவார்களானால் ஃபெயிலாகி விடுவர். பாஸ்போர்ட் ரத்தாகி விடும். பாபா சொல்கிறார், குழந்தைகளே, குலத்துக்குக் களங்கம் விளைவித்தவராக ஆகிவிடாதீர்கள். நீங்கள் விகாரங்களை விட்டு விடுங்கள். நான் உங்களை சொர்க்கத்தின் மாலிக்காக அவசியம் ஆக்குவேன். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) சௌபாக்கியசாலி ஆவதற்காக பாபாவிடம் பவித்திரதாவின் உறுதிமொழி எடுத்துக் கொள்ள வேண்டும். இந்த மோசமான பதீத உலகத்தின் மீது மனதை ஈடுபடுத்தக் கூடாது.
- 2) மாயாவிடம் ஒருபோதும் குத்து வாங்கக் கூடாது. குலத்துக்குக் களங்கம் செய்தவராக ஆகக் கூடாது. தகுதியுள்ளவராக ஆகி சொர்க்கத்திற்கான பாஸ்போர்ட்டை பாபாவிடமிருந்து பெற வேண்டும்.

வரதானம் : யோக ஜிவாலை (அக்னி) மூலம் உலகத்தின் குப்பையை பஸ்மம் செய்யக் கூடிய உலகை மாற்றுபவர் ஆகுக!

யோக ஜிவாலை (அக்னி) அதாவது சிரேஷ்ட சங்கல்பங்களின் சக்தி மற்றும் ஈடுபாட்டின் அக்னி மூலம் தான் அபவித்திரதா ரூப குப்பையை பஸ்மம் செய்ய முடியும். எப்படி தேவிகளின் ஞாபகார்த்தத்தில் காட்டுகின்றனர்-ஜிவாலை (அக்னி பிழம்பு) மூலம் அசுர சக்திகளை அழித்து விட்டதாக. இந்த ஞாபகார்த்தம் இப்போதைய சமயத்தினுடையதாகும். ஆகவே முதலில் அக்னி ரூபமாகி அசுர சம்ஸ்கார, சுபாவங்கள் அனைத்தையும் பஸ்மம் செய்து சம்பூர்ண பாவனமாகுங்கள். அப்போது யோகம் மற்றும் பவித்திரதாவின் அக்னி மூலம் உலகத்தின் குப்பையை பஸ்மம் செய்து உலக மாற்றத்திற்கான நிமித்தமாக ஆவீர்கள்.

சுலோகன் : யார் மனதின் வழிமுறை, மற்றவர்களின் வழிமுறையிலிருந்து விடுபட்டு இருந்து சதா ஸ்ரீமத் படி நடக்கிறார்களோ, அவர்கள் தான் கீழ்ப்படிதலுள்ளவர்கள்.